



Kunsill
tal-Unjoni Ewropea

Brussell, 13 ta' Mejju 2022
(OR. en)

Fajl Interistituzzjonali:
2022/0147(COD)

9053/22
ADD 4

CONSOM 115
MI 387
COMPET 331
EF 137
ECOFIN 425
DIGIT 96
CODEC 687
CYBER 168

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	13 ta' Mejju 2022
lil:	Segretarjat Ġenerali tal-Kunsill
Nru dok. Cion:	SWD(2022) 142 final
Suġġett:	DOKUMENT TA' HĊDMA TAL-PERSUNAL TAL-KUMMISSJONI SOMMARJU EŻEKUTTIV TAR-RAPPORT TAL-VALUTAZZJONI TAL-IMPATT Li jakkumpanja d-dokument PROPOSTA GĦAL DIRETTIVA TAL-PARLAMENT EWROPEW U TAL-KUNSILL li temenda d-Direttiva 2011/83/UE fejn jidhlu l-kuntratti ta' servizzi finanzjarji konkluzi mill-bogħod u li tħassar id-Direttiva 2002/65/KE

Id-delegazzjonijiet għandhom isibu mehmuz id-dokument SWD(2022) 142 final.

Mehmuz: SWD(2022) 142 final



IL-KUMMISSJONI
EWROPEA

Brussell, 11.5.2022
SWD(2022) 142 final

DOKUMENT TA' HIDMA TAL-PERSUNAL TAL-KUMMISSJONI
SOMMARJU EŻEKUTTIV TAR-RAPPORT TAL-VALUTAZZJONI TAL-IMPATT

Li jakkumpanja d-dokument

PROPOSTA GHAL
DIRETTIVA TAL-PARLAMENT EWROPEW U TAL-KUNSILL

li temenda d-Direttiva 2011/83/UE fejn jidhlu l-kuntratti ta' servizzi finanzjarji
konkluzi mill-bogħod u li tħassar id-Direttiva 2002/65/KE

{COM(2022) 204 final} - {SEC(2022) 203 final} - {SWD(2022) 141 final}

Skeda tas-Sommarju Eżekuttiv
Valutazzjoni tal-impatt dwar ir-Rieżami tad-Direttiva 2002/65/KE li tikkonċerna t-tqeghid fis-suq b'distanza ta' servizzi finanzjarji għall-konsumatur.
A. Htieġa li tittiehed azzjoni
X'inhi l-problema u għaliex hija problema fil-livell tal-UE?
Il-problemi ġenerali huma: 1) nuqqas ta' koerenza u t-tnaqqis tar-rilevanza tad-Direttiva minhabba trikkib ma' leġiżlazzjoni orizzontali u speċifika għall-prodott; 2) il-konsumaturi li jużaw is-servizzi finanzjarji permezz ta' komunikazzjoni mill-bogħod mhumieq protetti biżżejjed u jiffaċċjaw detriment (għarfien limitat tal-konsumatur dwar l-elementi u l-kostijiet ewlenin ta' xi servizzi finanzjarji, użu subottimali tad-dritt tal-irtirar, prattiki godda tas-suq li jisfruttaw xejriet fl-imġiba tal-konsumatur); u 3) il-kompetittività tas-suq uniku għas-servizzi finanzjarji mibjugħa permezz ta' komunikazzjoni mill-bogħod ma ntlahqitx kompletament. Il-kawżi ta' dawn il-problemi huma: qafas regolatorju li jonqos milli jiżgura ċ-ċertezza legali; gibdiet lejn tipi ta' imġiba li jiġu sfruttati mill-fornituri ta' servizzi finanzjarji; u ostakli għaž-żieda possibbli fil-forniment transfruntier ta' prodotti finanzjarji. Il-konsegwenzi ta' dawn il-problemi għall-konsumaturi huma: detriment jekk jixtru prodott mhux sodisfaċenti; nuqqas ta' fiduċja suffiċjenti bħala bażi għall-użu ta' servizz finanzjarju, kemm fil-pajjiż ta' oriġini tal-UE tal-konsumatur kif ukoll/jew transfruntier; u telf ta' benesseri li jirriżulta. Għan-negozji, il-konsegwenzi huma: kundizzjonijiet mhux ekwi; kostijiet addizzjonali ta' konformità u telf ta' benesseri minhabba n-nuqqas ta' realizzazzjoni tal-potenzjal tas-suq uniku. Jekk ma tittiehed l-ebda azzjoni, din is-sitwazzjoni tibqa' kif inhi.
X'għandu jinkiseb?
L-oġġettivi ġenerali tar-rieżami tad-Direttiva huma 1) li jiġi ssimplifikat il-qafas regolatorju , filwaqt li tiġi żgurata aktar ċarezza għall-partijiet ikkonċernati kollha u livell għoli ta' protezzjoni tal-konsumatur; 2) li jitnaqqas id-detriment u jiġi żgurat livell għoli u konsistenti ta' protezzjoni għall-konsumaturi li jixtru servizzi finanzjarji mill-bogħod; u 3) biex jiġi ffaċilitat il-forniment transfruntier ta' servizzi finanzjarji u l-kompetittività tas-suq uniku. Dan huwa konformi mal-oġġettivi originali tad-Direttiva.
X'inhu l-valur miżjud ta' azzjoni fil-livell tal-UE (is-sussidjarjetà)?
Ir-reviżjoni twassal għal qafas leġiżlattiv aktar ċar li jiżgura ċ-ċertezza legali, filwaqt li jissalvagwardja l-karatteristika tax-“xibka ta' sikurezza”. Drittijiet orizzontali tal-konsumatur li jkopru s-servizzi finanzjarji attwali u futuri li jidhru fis-suq jistgħu jinkisbu biss fil-livell tal-UE.
B. Soluzzjonijiet
Liema huma għażliet differenti biex jintlahqu l-oġġettivi? Hemm għażla preferuta jew le? Jekk le, għaliex?
L-għażliet ivvalutati huma: Għażla 0 : xenarju tal-ebda bidla fil-politika; Għażla 1 : tħassir tad-Direttiva u miżuri mhux regolatorji; Għażla 2 : revizzjoni komprensiva; Għażla 3a : dispożizzjonijiet rilevanti introdotti fil-leġiżlazzjoni orizzontali; u Għażla 3b : dispożizzjonijiet rilevanti introdotti f'leġiżlazzjoni speċifika għall-prodott. Abbazi tal-valutazzjoni tal-impatt, l-għażla preferuta tkun l-Għażla 3a: it-tħassir, il-modernizzazzjoni tad-drittijiet rilevanti u mdahhla fil-leġiżlazzjoni orizzontali , jiġifieri d-Direttiva 2011/83/UE dwar id-drittijiet tal-konsumatur (id-Direttiva dwar id-Drittijiet tal-Konsumatur).

X'inhi l-opinjoni tal-partijiet ikkonċernati differenti? Min jappoġġja liema għażla?
L- organizzazzjonijiet tal-konsumatur għandhom it-tendenza jiffavorixxu reviżjoni komprensiva tad-Direttiva (l-Għażla 2), iżda jistgħu jaċċettaw tħassir u l-inserzjoni tad-dispożizzjonijiet rilevanti tad-Direttiva fil-leġislazzjoni orizzontali (l-Għażla 3a). Il- fornituri tas-servizzi finanzjarji u l-assoċjazzjonijiet tan-negozju jippreferu x-xenarju bażi jew l-Għażla 3b (it-tqeghid tad-drittijiet tal-konsumatur f'leġislazzjoni speċifika għall-prodott). L- awtoritajiet pubbliċi jemmnu li l-aħjar għażla hija li partijiet tad-Direttiva jiġu inkorporati f'leġislazzjoni orizzontali (l-Għażla 3a).
C. Impatti tal-għażla preferuta
X'inhuma l-benefiċċji tal-għażla preferuta (jekk hemm, inkella x'inhuma dawk ewlenin)?
L-għażla preferuta hija mod effettiv kif jinkisbu l-oġettivi speċifiċi, kif ukoll tkun effiċjenti , b'mod partikolari għall-konsumaturi, u tiżgura livell għoli ta' koerenza . L-għażla mistennija jkollha effett pożittiv b'mod ġenerali fuq il- fiduċja tal-konsumatur billi tintroduċi regoli godda dwar kif u meta l-informazzjoni għandha tingħata lill-konsumaturi u billi tillimita l-prattiki li jisfruttaw ix-xejriet fl-imġiba, bħall-użu ta' għażliet prestabbiliti. Dan se jimmodernizza wkoll id-dritt ta' rtirar billi jagħmel l-eżerċizzju ta' dan id-dritt aktar sempliċi. L-għażla jkollha effett pożittiv fuq it- tnaqqis tad-detriment tal-konsumatur (mill-inqas EUR 170–210 miljun).
X'inhuma l-kostijiet tal-għażla preferuta (jekk hemm, inkella x'inhuma dawk ewlenin)?
L-adozzjoni tal-għażla preferuta tirriżulta f' kostijiet addizzjonali ta' darba u rikorrenti għan-negozji. Dan għaliex il-miżuri taħt din l-għażla ta' politika jkunu jeħtieġu li l-fornituri tas-servizzi jiffamiljarizzaw ruħhom mad-Direttiva mtejbja dwar id-Drittijiet tal-Konsumatur, jadattaw is-sistemi tal-IT tagħhom, iħarrġu l-persunal, jaġġornaw is-siti web tagħhom u jaġġornaw il-kuntratti. Wara l-implimentazzjoni inizjali tal-bidliet, mhi mistennija l-ebda żieda sinifikanti fil-kostijiet rikorrenti. Din l-għażla tinvolvi madwar EUR 19-il miljun f'kostijiet għan-negozji.
X'inhuma l-impatti fuq l-SMEs u fuq il-kompetittività?
Skont l-analizi tal-istudju ta' appoġġ u l-feedback mill-partijiet ikkonċernati, l-intraprizi żgħir u medji (SMEs) ma għandhomx jiġu affettwati b'mod sproporzjonat meta mqabbla ma' intraprizi akbar. It-tipi ewlenin ta' impatti identifikati f'din il-valutazzjoni japplikaw ukoll b'mod proporzjonat għall-SMEs.
Se jkun hemm impatti sinifikanti fuq il-baġits u l-amministrazzjonijiet nazzjonali?
L-għażla preferuta tkun tinvolvi xi kostijiet ta' darba u rikorrenti għall-awtoritajiet nazzjonali . L-awtoritajiet iġarrbu xi kostijiet ta' traspożizzjoni u implimentazzjoni matul il-fażi tal-adozzjoni, iżda dawn ma jkunux ta' piż żejjed, peress li d-dispożizzjonijiet godda huma minimi. Se jiġġarrbu kostijiet addizzjonali ta' monitoraġġ u infurzar minhabba l-introduzzjoni ta' regoli godda, bħall-projbizzjoni tal-għażliet prestabbiliti u l-adattament ta' regoli ta' prezentazzjoni għal kanali ta' distribuzzjoni differenti.
Se jkun hemm impatti sinifikanti ohra?
L-inizjattiva mistennija tissimplifika l-qafas legali billi tħassar id-Direttiva, filwaqt li żżomm il-karatteristika tax- "xibka ta' sikurezza" billi ddahhal artikoli rilevanti tad-Direttiva fil-leġislazzjoni eżistenti dwar il-konsumatur. Ir-regoli l-godda dwar it-tqeghid fis-suq b'distanza ta' servizzi finanzjarji tal-konsumatur se jibbenefikaw ukoll mill-applikazzjoni ta' ċerti regoli tad-Direttiva attwali dwar id-Drittijiet tal-Konsumatur.

Proporzjonalità?
L-ghażla ppreferuta mhux se tmur lil hinn minn dak li huwa mehtieġ sabiex jintlaħqu l-oġġettivi. L-inizjattiva se tkopri biss dak li l-pajjiżi tal-UE ma jistgħux jiksbu waħedhom u biss l-oqsma fejn il-piż u l-kostijiet amministrattivi jkunu proporzjonati mal-oġġettivi speċifiċi u ġenerali li jridu jintlaħqu.
D. Segwitu
Meta se tiġi rieżaminata l-politika?
Il-Kummissjoni se timmonitorja l-implimentazzjoni tal-politika magħżula, jekk tiġi adottata, wara l-adozzjoni tagħha. Lista ta' indikaturi ta' monitoraġġ fil-valutazzjoni tal-impatt se sservi bħala bazi għall-evalwazzjoni li jmiss.